



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

जयपुर डिस्कॉम में 1364 नए टैक्नीकल हेल्परों की नियुक्ति

15 जून तक करना होगा कार्यग्रहण

जयपुर, 14 मई। जयपुर विद्युत वितरण निगम द्वारा दस्तावेज सत्यापन के उपरान्त योग्य पाए गए 1364 चयनित अभ्यर्थियों को टेक्निकल हेल्पर के पद पर नियुक्ति दे दी गई है।

जयपुर विद्युत वितरण निगम के प्रबन्ध निदेशक श्री अनुराग भारद्वाज ने बताया कि टेक्निकल हेल्पर के रिक्त पदों पर चयन के लिए वरीयता प्राप्त अभ्यर्थियों के दस्तावेजों का 13 से 18 अप्रैल, 2015 तक सत्यापन करने के उपरान्त योग्य पाए गए 1364 अभ्यर्थियों को नियुक्ति दी गई है। इन सभी अभ्यर्थियों को सम्बन्धित वृत्त अधीक्षण अभियन्ता के पास 15 जून, 2015 तक कार्यग्रहण करने के आदेश दिए गए हैं।

उन्होंने बताया कि कार्यग्रहण के उपरान्त इनको बिजली लाईनों तथा उपकरणों के परिचालन एवं संधारण से सम्बन्धित दो सप्ताह का व्यावहारिक प्रशिक्षण दिया जाएगा। व्यावहारिक प्रशिक्षण के बाद इनको विभिन्न उप-खण्डों में नियुक्ति दी जाएगी। यह नियुक्ति दो वर्ष के लिए प्रोबेशनर ट्रेनी के रूप में होगी तथा इस अवधि में इनको स्थाई पारिश्रमिक देय होगा।

श्री भारद्वाज ने बताया कि 1364 टेक्निकल हेल्परों की नियुक्ति के उपरान्त जयपुर डिस्कॉम में बिजली लाईनों तथा सब-स्टेशनों के रखरखाव एवं मीटर रीडिंग कार्यों के लिए तकनीकी कर्मचारियों की कमी काफी हद तक दूर हो जाएगी।